
Durga Stotram

ದುರ್ಗಾಸ್ತೋತ್ರಂ 19

Document Information



Text title : Durga Stotram

File name : durgAstotram19.itx

Category : devii, devI, brahmavaivartapurANa, stotra

Location : doc_devii

Proofread by : PSA Easwaran

Description/comments : brahmavaivartapurANa | prakRRitikhaNDa | adhyAya 64/9-31||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

ದುರ್ಗಾಸ್ತೋತ್ರಂ 19



ಬ್ರಹ್ಮವಿಷ್ಣುಶಿವಾದೀನಾಂ ಪೂಜ್ಯಾಂ ವಂದ್ಯಾಂ ಸನಾತನೀಂ .
ನಾರಾಯಣೀಂ ವಿಷ್ಣುಮಾಯಾಂ ವೈಷ್ಣವೀಂ ವಿಷ್ಣುಭಕ್ತಿದಾಂ .. 9..
ಸರ್ವಸ್ವರೂಪಾಂ ಸರ್ವೇಷಾಂ ಸರ್ವಾಧಾರಾಂ ಪರಾತ್ಪರಾಂ .
ಸರ್ವವಿದ್ಯಾಸರ್ವಮಂತ್ರಸರ್ವಶಕ್ತಿಸ್ವರೂಪಿಣೀಂ .. 10..
ಸಗುಣಾಂ ನಿಗುಣಾಂ ಸತ್ತ್ವಾಂ ವರಾಂ ಸ್ವೇಚ್ಛಾಮಯೀಂ ಸತೀಂ .
ಮಹಾವಿಷ್ಣೋಶ್ಚ ಜನನೀಂ ಕೃಷ್ಣಸ್ಯಾದ್ಧಾಂಗಸಂಭವಾಂ .. 11..
ಕೃಷ್ಣಪ್ರಿಯಾಂ ಕೃಷ್ಣಶಕ್ತಿಂ ಕೃಷ್ಣಬುದ್ಧ್ಯಧಿದೇವತಾಂ .
ಕೃಷ್ಣಸ್ತುತಾಂ ಕೃಷ್ಣಪೂಜ್ಯಾಂ ಕೃಷ್ಣವಂದ್ಯಾಂ ಕೃಪಾಮಯೀಂ .. 12..
ತಪ್ತಕಾಂಚನವರ್ಣಾಭಾಂ ಕೋಟಿಸೂರ್ಯಸಮಪ್ರಭಾಂ .
ಈಷದ್ಧಾಸ್ಯಪ್ರಸನ್ನಾಸ್ಯಾಂ ಭಕ್ತಾನುಗ್ರಹಕಾರಿಕಾಂ .. 13..
ದುರ್ಗಾಂ ಶತಭುಜಾಂ ದೇವೀಂ ಮಹದ್ದುರ್ಗತಿನಾಶಿನೀಂ .
ತ್ರಿಲೋಚನಪ್ರಿಯಾಂ ಸಾದ್ವೀಂ ತ್ರಿಗುಣಾಂ ಚ ತ್ರಿಲೋಚನಾಂ .. 14..
ತ್ರಿಲೋಚನಪ್ರಾಣರೂಪಾಂ ಶುದ್ಧಾರ್ಥಚಂದ್ರಶೇಖರಾಂ .
ಬಿಭೃತೀಂ ಕಬರೀಭಾರಂ ಮಾಲತೀಮಾಲ್ಯಮಂಡಿತಂ .. 15..
ವರ್ತುಲಂ ವಾಮವಕ್ತ್ರಂ ಚ ಶಂಭೋರ್ಮಾನಸಮೋಹಿನೀಂ .
ರತ್ನಕುಂಡಲಯುಗ್ಮೇನ ಗಂಡಸ್ಥಲವಿರಾಜಿತಾಂ .. 16..
ನಾಸಾದಕ್ಷಿಣಭಾಗೇನ ಬಿಭೃತೀಂ ಗಜಮೌಕ್ತಿಕಂ .
ಅಮೂಲ್ಯರತ್ನಂ ಬಹುಲಂ ಬಿಭೃತೀಂ ಶ್ರವಣೋಪರಿ .. 17..
ಮುಕ್ತಾಪಂಕ್ತಿವಿನಿದ್ಯೈಕದಂತಪಂಕ್ತಿಸುಶೋಭಿತಾಂ .
ಪಕ್ಷಬಿಂಬಾಧರೋಷ್ಠೀಂ ಚ ಸುಪ್ರಸನ್ನಾಂ ಸುಮಂಗಲಾಂ .. 18..
ಚಿತ್ರಪತ್ರಾವಲೀರಮೃಕಪೋಲಯುಗಲೋಜ್ವಲಾಂ .
ರತ್ನಕೇಯೂರವಲಯರತ್ನಮಂಜೀರರಂಜಿತಾಂ .. 19..
ರತ್ನಕಂಕಣಭೂಷಾಢ್ಯಾಂ ರತ್ನಪಾಶಾಂಕಶೋಭಿತಾಂ .
ರತ್ನಾಂಗುಲೀಯನಿಕರೈಃ ಕರಾಂಗುಲಿಚಯೋಜ್ವಲಾಂ .. 20..
ಪಾದಾಂಗುಲಿನಿಖಾಸಕ್ತಾಲಕ್ತರೇಖಾಸುಶೋಭನಾಂ .
ವಕ್ಷಿಶುದ್ಧಾಂಶುಕಾಧಾನಾಂ ಗಂಧಚಂದನಚರ್ಚಿತಾಂ .. 21..

ಬಿಭ್ರತೀಂ ಸ್ತನಯುಗ್ಮಂ ಚ ಕಸ್ತೂರೀಬಿಂದುಶೋಭಿತಂ .
 ಸರ್ವರೂಪಗುಣವತೀಂ ಗಜೇಂದ್ರಮಂದಗಾಮಿನೀಂ .. 22..
 ಅತೀವ ಕಾಂತಾಂ ಶಾಂತಾಂ ಚ ನಿತಾಂತಾಂ ಯೋಗಸಿದ್ಧಿಷು .
 ವಿಧಾತುಶ್ಚ ವಿಧಾತ್ರೀಂ ಚ ಸರ್ವಧಾತ್ರೀಂ ಚ ಶಂಕರೀಂ .. 23..
 ಶರತ್ಪಾರ್ವಣಚಂದ್ರಾಸ್ಯಾಮತೀವ ಸುಮನೋಹರಾಂ .
 ಕಸ್ತೂರೀಬಿಂದುಭಿಃ ಸಾರ್ಧಮಧಶ್ಚಂದನಬಿಂದುನಾ .. 24..
 ಸಿಂದೂರಬಿಂದುನಾ ಶಶ್ವದ್ಬಾಲಮಧ್ಯಸ್ಥಲೋಜ್ವಲಾಂ .
 ಶರನ್ನೃಧ್ಯಾಹ್ನಕಮಲಪ್ರಭಾಮೋಚನಲೋಚನಾಂ .. 25..
 ಚಾರುಕಜ್ಜಲರೇಖಾಭ್ಯಾಂ ಸರ್ವತಶ್ಚ ಸಮುಜ್ಜ್ವಲಾಂ .
 ಕೋಟಿಕಂದರ್ಪಲಾವಣ್ಯಲೀಲಾನಿಂದಿತವಿಗ್ರಹಾಂ .. 26..
 ರತ್ನಸಿಂಹಾಸನಸ್ಥಾಂ ಚ ಸದ್ರತ್ನಮುಕುಟೋಜ್ವಲಾಂ .
 ಸೃಷ್ಟೌ ಸೃಷ್ಟುಃ ಶಿಲ್ಪರೂಪಾಂ ದಯಾಂ ಪಾತುಶ್ಚ ಪಾಲನೇ .. 27..
 ಸಂಹಾರಕಾಲೇ ಸಂಹರ್ತುಃ ಪರಾಂ ಸಂಹಾರರೂಪಿಣೀಂ .
 ನಿಶುಂಭಶುಂಭಮಥಿನೀಂ ಮಹಿಷಾಸುರಮರ್ದಿನೀಂ .. 28..
 ಪುರಾ ತ್ರಿಪುರಯುದ್ಧೇ ಚ ಸಂಸ್ತುತಾ ತ್ರಿಪುರಾರಿಣಾ .
 ಮಧುಕೈಟಭಯೋರ್ಯುದ್ಧೇ ವಿಷ್ಣುಶಕ್ತಿಸ್ವರೂಪಿಣೀಂ .. 29..
 ಸರ್ವದೈತ್ಯನಿಹಂತ್ರೀಂ ಚ ರಕ್ತಬೀಜವಿನಾಶಿನೀಂ .
 ನೃಸಿಂಹಶಕ್ತಿರೂಪಾಂ ಚ ಹಿರಣ್ಯಕಶಿಪೋರ್ವಧೇ .. 30..
 ವರಾಹಶಕ್ತಿಂ ವಾರಾಹೇ ಹಿರಣ್ಯಾಕ್ಷವಧೇ ತಥಾ .
 ಪರಬ್ರಹ್ಮಸ್ವರೂಪಾಂ ಚ ಸರ್ವಶಕ್ತಿಂ ಸದಾ ಭಜೇ .. 31..
 ಇತಿ ಧ್ಯಾತ್ವಾ ಸ್ವಶಿರಸಿ ಪುಷ್ಪಂ ದತ್ವಾ ವಿಚಕ್ಷಣಃ .
 ಪುನರ್ಧ್ಯಾತ್ವಾ ಚೈವ ಭಕ್ತ್ಯಾ ಕುರ್ಯಾದಾವಾಹನಂ ತತಃ .. 32..
 ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ದ್ವಿತೀಯೇ ಪ್ರಕೃತಿಖಂಡೇ
 ಚತುಷ್ಟಷ್ಟಿತಮಾಧ್ಯಾಯಾಂತರ್ಗತಂ ದುರ್ಗಾಸ್ತೋತ್ರಂ ಸಮಾಪ್ತಂ .
 ಬ್ರಹ್ಮವೈವರ್ತಪುರಾಣ . ಪ್ರಕೃತಿಖಂಡ . ಅಧ್ಯಾಯ 64/9-31..

brahmavaivartapurANa . prakRRitikhaNDa . adhyAya 64/9-31..

Proofread by PSA Easwaran

——
Please send corrections to sanskrit@cheerful.com

